



Rektari til Glasir

Hevur tú hugsjónir um skúlaskap, serliga við atlit at breiddini í miðnáms-útbúgvingum og ynskir at slóða fyrri fakligari og námsfrøðiligari menning innan økið, so ert tú leiðarin, sum vit leita eftir at føra Glasir víðari inn í framtíðina. Tú hevur nú móguleikan at bjóða teg fram til avbjóðandi leiðarastarv sum rektari á Glasi, ið hýsir bæði yrkisligum og gymnasialum miðnámsútbúgvingum, umframt hægri undirvísingavirksemi.

ÁBYRGD OG UPPGÁVUR

Rektarin hevur ábyrgdina av øllum virksemi skúlans mótvegis landsstýrismanninum, og er dagligi leiðari skúlans. Rektarin hevur ovastu leiðsluábyrgdina av øllum virkseminum í skúlanum, herundir fakliga, námsfrøðiliga, umsitingarlaga og fíggarliga ábyrgd. Rektarin skal tryggja, at uppgávur verða loystar á einum høgum fakligum støði, umframt saman við Uttanríkis- og mentamálaráðnum tryggja, at útbúgvingar skúlans, undirvísing og mannagongdir eru í samsvari við nútímans og altjóða krøv.

Rektarin skal mynda Glasir á ein sannførandi hátt og virka fyrri góðum og mennandi arbeiðs- og lestrarumhvørvi, har ymsu útbúgvingarnar fáa hóskaði og javnbjóðis umstøður at virka undir. Rektarin skal samansjóða starvsfólkahópin og tryggja gott samstarv við allar partar og skal somuleiðis virka fyrri góðum samstarvi við aðrar skúlar, vinnuna, myndugleikar o.o. Saman við Depilsráðnum skal rektarin skipa karmarnar fyrri yrkisfakligu

útbúgvingunum og inntøkufíggaða virkseminum í skúlanum. Rektarin skal leggja fíggarætlan stovnsins og skipa ein skynsaman rakstur við neyvari fíggarstýring. Rektarin setir í starv og loysir úr starvi leiðarar, lærarar og onnur starvsfólk í skúlanum.

PERSÓNURIN

Rætti persónurin til rektarastarvið skal hava hug og hegni at leiða og skal kenna egnar dygdir og avmarkingar. Tað er týðningarmikið, at rektarin hevur evni og vilja at samstarva og samskipa, men samstundis styrkina at kunna standa eina í mótstøðu, uttan at missa fótafestið. Starvið krevur, at tú skjótt dugir at skapa tær eitt yvirlit í skiftandi stöðum og megnar at røkka settum málum. Tú skalt vera framskyggjin og hava evni og áræði at ganga nýggjar leiðir. Tú skalt hava góð evni at sjóða saman fólk og við einum stimbrandi leiðsluhátti at birta eldhuga millum hesi. Tú skalt siggjast í starvinum og skapa virðing og trivnað innanhýsis millum starvsfólk og næmingar, umframt uttanhýsis við samstarvspartar o.o. Umráðandi er at skapa trúvirði, vera álitandi og duga væl at lýsa egin sjónarmið. Tú skalt evna innliving og virðing fyrri hugskotum og sjónarmiðum hjá øðrum.

FØRLEIKAR OG ROYNDIR

Tað er eitt krav, at rektarin hevur:

- viðkomandi útbúgving frá hægri lærustovni
- royndir og førleika at undirvísa

- leiðslu- og fyrisitingarligar royndir. Leiðsluútbúgving og innlit í broytingarleiðslu er ein fyrimunur
- góð evni at skapa trivnað og menna starvsfólk
- góð evni at samskipa og orða seg á føroyskum, skandinaviskum og enskum

SETANAR- OG LØNARTREYTRIR

Starvið er flokkað samsvarandi 39. lønarflokki sambært Felag Tænastumanna Landsins, tó uttan at vera tænastumannastarv. Lønin er í lýtuni kr. 59.368,03, umframt 15 % í eftirløn um mánaðin.

UMSÓKN

Umsókn við CV, prógvum o.ø. skal sendast til:

Uttanríkis- og mentamálaráðið
Tinghúsvegur 5-7
Postsmoga 3279
110 Tórshavn
Ella sum t-postur til mmr@mmr.fo

Umsóknin skal vera Uttanríkis- og mentamálaráðnum í hendi í seinasta lagi sunnudagin **10. november 2019**. Starvið verður sett 1. januar 2020 ella eftir nærri avtalu. Nærri upplýsingar um starvið kunnu fáast við at venda sær til Poul Geert Hansen, aðalstjóra í Uttanríkis- og mentamálaráðnum, á tlf. 555010 ella t-post PoulGeertH@mmr.fo

Glasir er Føroya størsti útbúgvingarstovnur við yvir 1.500 næmingum og 250 starvsfólkum. Flestu næmingar ganga á gymnasialt miðnámi og á yrkisrættað námi. Harumframt bjóðar Glasir eina røð av útbúgvingum á hægri námi. Sí heimasíðu skúlans www.glasir.fo

